

संक्षिप्त समाचार

हमने कभी इंडिया आउट नीति नहीं अपनाई है...

भारत दौरे से पहले बदले मालदीव के राष्ट्रपति मुइज्जु के सुर

नई दिल्ली (एजेंसी)। मालदीव के राष्ट्रपति मोहम्मद मुइज्जु के भारत के प्रति सुर बदल गए हैं। मुइज्जु ने कहा कि उन्होंने कभी भी 'इंडिया आउट' नीति का पालन नहीं किया है। हालांकि उन्होंने कहा कि उनकी सरकार ने भारतीय सैनिकों को मालदीव छोड़ने का आदेश दिया, क्योंकि विदेशी सेना की मौजूदगी गंभीर समस्या है और उनके देश के लोग विदेशी सैनिक अपनी जमीन पर नहीं चाहते हैं। मुइज्जु ने ये बातें अपने भारत दौरे के कुछ समय पहले कही हैं। मालदीव के राष्ट्रपति अगले महीने, अक्टूबर में दिल्ली आ सकते हैं। मुइज्जु ने



मालदीव के समाचार पोर्टल से बातचीत में कहा, 'हम कभी भी किसी एक देश के खिलाफ नहीं रहे हैं। हमने कभी इंडिया आउट की बात नहीं की लेकिन ये बात है कि मालदीव के लोग अपनी जमीन एक भी विदेशी सैनिक नहीं चाहते और इस भावना का हमने सम्मान किया। मोहम्मद मुइज्जु इस समय संयुक्त राष्ट्र महासभा के 79वें सत्र में भाग लेने के लिए अमेरिका में हैं। मुइज्जु की आधिकारिक यात्रा जो सितंबर में नपों हो सकी थी। अब अगले महीने की योजना बनाई जा रही है। सूत्रों ने कहा कि यह अक्टूबर के दूसरे सप्ताह की शुरुआत में हो सकती है। हालांकि, दोनों पक्ष अभी भी सबसे अच्छी पारस्परिक रूप से सुविधाजनक उपलब्ध लिथियों पर काम करने की कोशिश कर रहे हैं।

कांग्रेस ने जारी किया ‘हाथ बदलेगा हालात’ मेनिफेस्टो

● किसानों-महिलाओं और युवाओं से पार्टी ने किए बड़े वादे

चंडीगढ़ (एजेंसी)। हरियाणा में होने वाले विधानसभा चुनावों से पहले कांग्रेस ने शनिवार को चंडीगढ़ में अपना विस्तृत घोषणापत्र 'हाथ बदलेगा हालात' जारी किया। इस घोषणापत्र में किसानों, महिलाओं, कर्मचारियों और युवाओं के लिए कई कल्याणकारी योजनाओं का वादा किया गया है। घोषणापत्र को पूर्व मुख्यमंत्री भूपेंद्र सिंह हुड्डा, राजस्थान के पूर्व मुख्यमंत्री अशोक गहलोत और पार्टी के प्रदेश अध्यक्ष उदय भान की उपस्थिति में जारी किया गया। 40 पन्नों के इस घोषणापत्र में 25 लाख रुपये के मुफ्त इलाज की सुविधा है। महिलाओं



को हर महीने 2,000 रुपये और सतलुज-यमुना लिंक नहर से पानी लाने का वादा किया गया है। 90 सदस्यीय विधानसभा के लिए चुनाव 5 अक्टूबर को होंगे और नतीजे 8 अक्टूबर को घोषित किए जाएंगे। कांग्रेस ने तीन कृषि कानूनों के खिलाफ किसानों के आंदोलन के दौरान जान गंवाने वाले 700 से अधिक किसानों के परिवार के एक सदस्य को सरकारी नौकरी देने का वादा किया है। कांग्रेस ने हिमाचल प्रदेश की तर्ज पर राज्य में पुरानी पेंशन योजना लागू करने का भी वादा किया है। इस महीने की शुरुआत में कांग्रेस ने सात गारंटी पूरी करने की घोषणा की थी।

विश्व हृदय दिवस आज

हजारों दिल का ख्याल रख रहा इंदौर हार्ट क्लब

● दिल को दुरुस्त रखने डॉ भरत रावत की पहल है आईएचसी

अम्बुज माहेश्वरी भोपाल। दिल से जुड़ी बीमारियों के बढ़ते इस दौर में क्वार्टरएफ रूप के जरिए हजारों दिलों का ख्याल रखा जा रहा है। सुनने में यह बात आश्चर्यजनक लगती है न, लेकिन ऐसा संभव हो पा रहा है प्रदेश की आर्थिक राजधानी इंदौर में, जहां इंदौर हार्ट क्लब से करीब दस हजार लोग जुड़े हुए हैं और यहां साझा होते हैं दिल के नुस्खे। इंदौर के प्रतिष्ठित हार्ट स्पेशलिस्ट डॉ भरत रावत ने बीते साल 14 जून को इंदौर हार्ट क्लब के नाम से क्वार्टरएफ रूप तैयार किया था। इस रूप के जरिए दिल से जुड़ी बातें शुरू हुईं और हर तीन महीने में क्लब की मीटिंग का आयोजन और इसमें सदस्यों को आमंत्रित कर विषय विशेषज्ञों से रुबरु होने का अवसर दिया जाना सुनिश्चित हुआ। इंदौर हार्ट क्लब के माध्यम से अब तक



10 रूप में करीब दस हजार लोग जुड़ चुके हैं और हर सप्ताह दिल के नुस्खे पर बात होती है। डॉ रावत सहित अन्य कई डॉक्टर रूप के एडमिन हैं। इस रूप की सबसे अहम बात यह है कि यहां स्वस्थ दिल रखने के नुस्खे निःशुल्क बताये जाते हैं और यहां सिर्फ स्वास्थ्य की बात होती है किसी प्रकार की दवा या किसी अस्पताल का प्रमोशन नहीं होता है। एक और महत्वपूर्ण बात यह है कि हर तीन माह में होने वाली मीटिंग में सामान्य लोगों, दिल के

रूप की पांचवी मीटिंग आज, फिल्म अभिनेत्री भाग्यश्री आर्यंगी

इंदौर हार्ट क्लब की पाँचवीं मीटिंग रविवार को विश्व हृदय दिवस पर आनंद मोहन माथुर सभागृह में आयोजित की गई है। मीटिंग में शामिल होने 800 से अधिक लोगों ने अपना निःशुल्क रजिस्ट्रेशन कर लिया है। इस मीटिंग में डॉ रावत की पुस्तक स्वस्थ जीवन शैली- स्वस्थ दिल का विमोचन फिल्म अभिनेत्री भाग्यश्री करेंगी।

ओडिशा के भद्रक में 48 घंटों के लिए इंटरनेट-ब्रॉडबैंड बैन

● सोशल मीडिया पोस्ट के कारण हिंसा भड़की थी, धारा 163 लगाई गई

भद्रक (एजेंसी)। ओडिशा के भद्रक जिले में शनिवार को प्रशासन ने 48 घंटे के लिए इंटरनेट और ब्रॉडबैंड सर्विस पर बैन लगा दिया। दरअसल, एक सोशल मीडिया पोस्ट को लेकर एक समुदाय प्रदर्शन कर रहा था। आरोपी के फिलॉफी कार्रवाई में देरी से नाराज एक समुदाय के लोगों ने पुलिस पर पथराव किया, जिसके बाद प्रशासन ने 30 सितंबर सुबह दो बजे तक भद्रक जिले में इंटरनेट सेवा पर बैन लगा दिया। प्रदर्शन कर रहे लोगों का आरोप है कि एक युवक ने समुदाय विशेष के खिलाफ सोशल मीडिया पर आपत्तिजनक टिप्पणी की थी। शिकायत के बाद भी प्रशासन ने कार्रवाई नहीं की। विरोध में लोगों ने एक रैली निकाली।



तेल अवीव/बेरूत (एजेंसी)। इजरायल ने हवाई हमले में चरमपंथी संगठन हिजबुल्लाह नेता हसन नसरल्लाह को मार दिया है। इजरायली ने शनिवार को इसकी पुष्टि करते हुए बताया कि हमले में हसन नसरल्लाह के साथ हिजबुल्लाह के कई शीर्ष कमांडर भी मारे गए हैं।

इजरायली हमले में ढेर हुआ हिजबुल्ला चीफ नसरल्ला

बेरूत में हिजबुल्लाह के मुख्यालय में नसरल्लाह को बनाया निशाना

बड़ा झटका, इजरायल ने खत्म कर दी हिजबुल्लाह की टॉप लीडरशिप



नसरल्लाह की हत्या ईरान समर्थित लेबनानी मिलिशिया के लिए बड़ा झटका होगी। नसरल्लाह ने 32 वर्षों तक हिजबुल्लाह का नेतृत्व किया है। हाल ही में इजरायली हमले में हिजबुल्लाह के अधिकांश शीर्ष कमांडर

गड्डे में डूबने से तीन बच्चों की मौत

शिवपुरी में खेलते-खेलते गहराई में चले गए 6 बहनों से इकलौता भाई छिन गया



शिवपुरी (नप्र)। शिवपुरी में तीन बच्चों की गड्डे में डूबने से मौत हो गई। शनिवार सुबह तीनों ही बच्चे खेलते-खेलते बस्ती से बाहर आए और गड्डे में भरे पानी में नहाने लगे। इसी दौरान गहराई में चले जाने पर तीनों डूब गए। परिजन उन्हें निकालकर निजी अस्पताल ले गए, जहां डॉक्टरों ने उन्हें मृत घोषित कर दिया। बच्चों की उम्र 8 से 10 साल थी। 10 साल का बालक 6 बहनों में इकलौता भाई था। घटना जिले के कोलारस थाना क्षेत्र के निवोदा गांव में बंजारा समाज की बस्ती की है। शिवपुरी के निजी अस्पताल में बच्चों को मृत घोषित करने के बाद परिजन शवों को घर ले आए। जबकि उन्हें जिला अस्पताल जाने को कहा था। परिजन बच्चों का पोस्टमॉर्टम नहीं कराना चाहते हैं। सूचना के बाद कोलारस एसडीओपी विजय यादव, एसडीएम और तहसीलदार समेत अन्य पुलिस अधिकारी मौके पर पहुंचे। उन्होंने परिजन को समझाया, लेकिन वे पोस्टमॉर्टम कराने की राजी नहीं हुए। परिजन तीनों बच्चों के शव का पोस्टमॉर्टम कराने को राजी नहीं हुए। मौके पर पहुंचे प्रशासन और पुलिस के अधिकारियों ने उन्हें समझाई दी।

दूसरे बच्चे दौड़कर गांव आए, परिजन को सूचना दी- जानकारी के मुताबिक तीनों बच्चे खेलते-खेलते गड्डे में नहाने लगे। इसी दौरान वे गहराई में उतर गए और डूब गए। वहां मौजूद दूसरे बच्चों ने भागकर इसकी सूचना परिजन को दी। जिसके बाद मौके पर पहुंचे परिजन ने तीनों बच्चों को बाहर निकाला। उन्हें ट्रैक्टर से फौरन शिवपुरी के निजी अस्पताल ले जाया गया। 6 बहनों के बीच इकलौते भाई की मौत- जिन तीन बच्चों की इस हादसे में मौत हुई है। उनमें से 10 साल का नीरज 6 बहनों का इकलौता भाई था। बताया गया है कि धारा सिंह बंजारा के एक के बाद एक 6 बेटियां पैदा हुई थी। नीरज 7वीं संतान था। उसकी मौत के बाद परिवार सदमे में आ गया। वहीं दो बच्चे संजय और रवि बंजारा आपस में चचेरे भाई बताए जा रहे हैं। मिट्टी के लिए अवैध रूप से खोदा थागड्डा- जिस गड्डे में तीन बच्चों की डूबने में मौत हुई, उसे बंजारा समाज के लोगों ने ही खोदा था। बताया जा रहा है कि बंजारा बस्ती के लोग यहां से लाल मिट्टी निकालकर उसे बेचने का काम करते हैं। बारिश के दौरान यहां पानी भर गया है।

बेंगलुरु कोर्ट का निर्मला सीतारमण के खिलाफ एफआईआर का आदेश

● इलेक्टोरल बॉन्ड्स के जरिए जबर्जत वसूली का आरोप, कर्नाटक सीएम ने इस्तीफा मांगा

बेंगलुरु (एजेंसी)। बेंगलुरु की एक स्पेशल कोर्ट ने 27 सितंबर को वित्त मंत्री निर्मला सीतारमण के खिलाफ एफआईआर दर्ज करने का आदेश दिया है। वित्त मंत्री पर इलेक्टोरल बॉन्ड्स के जरिए जबर्जत वसूली का आरोप लगाया गया है। जनाधिकार संघर्ष परिषद के आदर्श अय्यर ने बेंगलुरु में शिकायत दर्ज कर केन्द्रीय मंत्री निर्मला सीतारमण के खिलाफ कार्रवाई करने का निर्देश देने की मांग की थी। याचिका पर शुक्रवार को सुनवाई हुई। अदालत ने बेंगलुरु के तिलक नगर पुलिस स्टेशन को एफआईआर दर्ज करने का आदेश दिया। अगली सुनवाई 10 अक्टूबर को होगी। अप्रैल 2024 में की थी शिकायत, जेपी नड्डा का भी नाम जनाधिकार संघर्ष परिषद ने अप्रैल में 42वीं कोर्ट में दायर याचिका में केन्द्रीय वित्त मंत्री निर्मला सीतारमण, ईडी अधिकारियों, भाजपा के राष्ट्रीय अध्यक्ष जेपी नड्डा, नरिन कुमार कटौल, बीवाई विजयेंद्र के खिलाफ शिकायत की थी।



बिहार में कोसी का रौद्र रूप, दहशत में लाखों लोग

● 1968 के बाद सबसे अधिक जलस्तर, सभी 56 फाटक खुले ● कोसी नदी में 6.8 लाख क्यूसेक पानी छोड़े जाने की आशंका

पटना (एजेंसी)। नेपाल में मूसलाधार बारिश के कारण कोसी नदी का जलस्तर खतरनाक रूप से बढ़ गया है। 1968 के बाद पहली बार कोसी बराज के सभी 56 फाटक खोल दिए गए हैं, जिससे 6,81,639 लाख क्यूसेक पानी छोड़ा जा रहा है। नेपाल से मिले त्राहिमाम संदेश के बाद बिहार और झारखंड के साहेबगंज जिला प्रशासन ने हाई अलर्ट जारी जारी किया है। प्रशासन की ओर से दियारा क्षेत्र में रहने वाले लोगों से तुरंत सुरक्षित स्थानों पर जाने की अपील की गई है। जल संसाधन विभाग के अनुसार नेपाल के उत्तर बिहार में हो रही भारी बारिश के चलते राज्य में एक बार फिर बाढ़ का खतरा बढ़ गया है। जल संसाधन विभाग से प्राप्त जानकारी के अनुसार शनिवार शाम कोसी नदी में 6.8 क्यूसेक पानी छोड़े जाने की आशंका है। पानी की यह मात्रा पिछले 56 सालों में सबसे अधिक होगी। वहीं, गंडक नदी में आज 31 वर्ष बाद छह लाख

नई दिल्ली (एजेंसी)। चिली, कनाडा, मलेशिया जैसे देशों ने भारत से वंदे भारत ट्रेन खरीदने में दिलचस्पी दिखाई है। इसका सबसे बड़ा कारण इसकी लागत है। भारत में वंदे भारत को 120 से 130 करोड़ रुपये की लागत में बन रही है। जबकि ऐसी ही ट्रेनों की लागत 160-180 करोड़ रुपये है। बात अगर स्पीड की करें तो वंदे भारत आगे है। वंदे भारत को 100 किमी प्रति घंटे की रफ्तार पकड़ने में सिर्फ 52 सेकंड लगते

हैं। जबकि जापान की बुलेट ट्रेन इसके लिए 54 सेकंड लेती है। वंदे भारत का डिजाइन भी विदेशी ट्रेनों की तुलना में बेहतर है। न्यूज एजेंसी के मुताबिक प्लेन की तुलना में सौ गुना कम शोर होता है, ईंधन की खपत भी बहुत कम है। भारतीय रेलवे भी अपने ट्रेक नेटवर्क और ट्रेनों की संख्या बढ़ाने पर भी विचार कर रहा है। वंदे भारत ट्रेनों की शुरुआत पहली बार 15 फरवरी 2019 को मेक इन इंडिया स्कीम के तहत की गई थी। इस

समय देश में 102 वंदे भारत ट्रेनें चल रही हैं। वंदे भारत ट्रेनों का रूट देश के 280 से अधिक जिलों को आपस में जोड़ रहा है। 10 साल में 31 हजार से ज्यादा रेलवे ट्रेक जोड़े गए- रेल मंत्री रेल मंत्री अश्विनी वैष्णव ने कहा कि पिछले 10 साल में 31000 किमी से ज्यादा ट्रेक जोड़े गए हैं। 40 हजार किमी के ट्रेक और जोड़े जाने हैं। वैष्णव ने बताया कि बुलेट ट्रेन पर काम तेजी से चल रहा है।

छा गई वंदे भारत ट्रेन! विदेशों में बढ़ी खरीद की मांग

● कनाडा समेत कई देश खरीदना चाहते हैं वंदे भारत, डिजाइन-लागत में बेहतर ● 52 सेकंड में 100 किमी की रफ्तार, बुलेट ट्रेन इसके लिए 54 सेकंड लेती है



बिजली कंपनी ने 8 हजार बिजली कनेक्शन कांटे

इंदौर (एजेंसी)। मध्यप्रदेश पश्चिम क्षेत्र विद्युत वितरण कंपनी इंदौर की प्रबंध निदेशक रजनी सिंह के निर्देशन में बकाया राशि वसूली के लिए अभियान संचालित किया जा रहा है। गुरुवार को इंदौर, आगर, देवास, उज्जैन, धार, झाबुआ, शाजापुर समेत कंपनी क्षेत्र के सभी 15 जिलों में 8 हजार से ज्यादा कनेक्शन कांटे गए है। इंदौर जिले में ही तीन नियत से ज्यादा कनेक्शन कांटे गए है, बिजली कंपनी ने बकाया राशि समय पर जमा कराने की अपील की है। कंपनी ने कहा कि बकायादारों से बार-बार बिल राशि जमा करने को कहा गया था, समय निकलने के बाद भी राशि जमा नहीं करने पर कार्रवाई की गई है। कंपनी ने कहा कि नियत तिथि तक बिजली बिल बकाया राशि जमा नहीं करने पर अधिभार लगाता है, साथ ही कनेक्शन काटने एवं पुनः जोड़ने की राशि भी वसूली जाती है, अतः उपभोक्ता अप्रिय कार्रवाई से बचने के लिए नियत तिथि या पूर्व बिजली बिल राशि जमा कराए। केशलेस भुगतान पर छूट भी- बिजली उपभोक्ता केशलेस तरीके से पेटीएम, फोन पे, गुगल पे, अमेजन , एमपी ऑन लाइन, क्रेडिट कार्ड, डेबिट कार्ड इत्यादि माध्यमों से बिजली बिल राशि जमा कर सकते है। प्रत्येक बिल पर केशलेस प्रोत्साहन राशि नियामक आयोग के आदेशानुसार दी जाती है। गैर घरेलू निम्नदाब बिजली उपभोक्ता को 5 से 20 रूपए, घरेलू उपभोक्ता को 5 रूपए से बिल राशि की आधा प्रतिशत और उच्चदाब उपभोक्ता

बिजली कंपनी ने इंदौर, उज्जैन, धार और देवास सहित 15 जिलों में की कार्यवाही



को 100 से 1000 रूपए प्रति बिल प्रति माह की छूट देय है।

मालवा-निमाड़ में 100 करोड़ यूनिट ज्यादा बिजली वितरित

मग्न पश्चिम क्षेत्र विद्युत वितरण कंपनी द्वारा मालवा निमाड़ में गुणवत्ता के साथ बिजली आपूर्ति की जा रही है। राज्य शासन के अनुसार कृषि क्षेत्र के लिए दस घंटे दैनिक एवं अन्य सभी श्रेणी के बिजली उपभोक्ताओं के लिए चौबीस घंटे आपूर्ति

व्यवस्था लागू है। एक अप्रैल से जारी वित्तीय वर्ष में अब तक कंपनी क्षेत्र में सौ करोड़ यूनिट बिजली पिछले वर्ष समान अवधि की तुलना में ज्यादा वितरित हुई है। मग्न पश्चिम क्षेत्र विद्युत वितरण कंपनी इंदौर की प्रबंध निदेशक सुश्री रजनी सिंह ने बताया कि जारी वित्तीय वर्ष के करीब छः माह बीतने को है। इस दौरान कंपनी क्षेत्र में 1396 करोड़ यूनिट बिजली का वितरण हुआ है, यहगत वर्ष समान अवधि की तुलना में करीब सौ करोड़ यूनिट ज्यादा है। वर्ष 2023 एवं 2024 की समान अवधि में 7.60 प्रतिशत ज्यादा आपूर्ति हुई है।

प्रबंध निदेशक सुश्री रजनी सिंह ने बताया कि उक्त अवधि में सबसे ज्यादा आपूर्ति वाले जिलों में इंदौर जिला 11.90, आगर 11.76, उज्जैन जिला 9 प्रतिशत, देवास जिला 8.85 प्रतिशत वृद्धि वाले है। शेष अधिकांश जिलों में 1 से 5 प्रतिशत ज्यादा बिजली आपूर्ति हुई है। प्रबंध निदेशक ने बताया कि आपूर्ति संबंधी दैनिक समीक्षा की जाती है। कंपनी स्तर, रीजन स्तर, जिला/सर्कल स्तर पर नियमित रूप से आपूर्ति संबंधी फीडबैक भी लिया जाता है, जहां भी कोई तकनीकी कठिनाई या मौसमी कारण से कोई बाधा आती है, वहां विद्युत वितरण कंपनी की टीम समय पर पहुंचकर निराकरण करती है।

सिमरोल में टनल ब्लास्टिंग में घरों पर गिरे पत्थर

पत्थरों से तलई नाका गांव में कई घरों की छत को नुकसान, आक्रोशित भीड़ ने की तोड़फोड़

इंदौर (एजेंसी)। इंदौर-खंडवा सड़क निर्माण के दौरान की गई ब्लास्टिंग में शुक्रवार दोपहर सवा 3 बजे मिसफायर हो गया। साइट के पास तलई नाका गांव के रहवासियों के घरों पर एक से डेढ़ किलो वजनी पत्थर गिरे। एक घर की टिन की चहर टूट गई और दूसरे घर में छत पर रखा ड्रम टूट गया। अचानक भारी पत्थरों की बारिश से गुस्सा लोग निर्माण एजेंसी के ऑफिस पहुंचे और तोड़फोड़ करने लगे। 30 से 40 आक्रोशित ग्रामीण जबदस्ती ऑफिस में घुसे और वहां उपस्थित एचआर मैनेजर को पीट दिया। सिमरोल पुलिस ने ग्रामीणों को हटाया और घायल मैनेजर धीरज कुमार को अस्पताल भेजा। ग्रामीणों का कहना है कि इन पत्थरों से लोगों की मौत भी हो सकती थी। डीएसपी हेड क्वार्टर ग्रामीण उमाकांत चौधरी ने कहा, ब्लास्टिंग में लोगों का नुकसान तो हुआ है,



लेकिन निर्माण एजेंसी के कर्मचारी को पीटने के मामले में कार्रवाई होगी।

निर्माण एजेंसी, अफसरों ने मांगी सुरक्षा

इंदौर-खंडवा रोड निर्माण में सिमरोल के पास तलई नाके पर पहली सुरंग की एप्रोच रोड का काम चल रहा है। इसी के लिए ब्लास्टिंग की जा रही है। कंपनी को

जनवरी 2025 तक प्रोजेक्ट पूरा करना है।

निर्माण एजेंसी और एनएचएआई के अधिकारियों ने घटना के बाद पुलिस से ऑफिस में अतिरिक्त सुरक्षा की मांग की है। एनएचएआई के प्रोजेक्ट डायरेक्टर सुमेश बांझल ने कहा कि पहले भी ग्रामीणों द्वारा 3-4 बार मारपीट की जा चुकी है। प्रोजेक्ट तो जारी रखना ही होगा।

गाना बजाने की बात को लेकर होस्टल में विवाद

मारपीट की शिकायत पर पुलिस ने दो लोगों पर केस दर्ज किया

इंदौर (एजेंसी)। गाना बजाने की बात को लेकर होस्टल में दो पक्षों में विवाद हो गया। शिकायत पर पुलिस ने दो आरोपियों के खिलाफ केस दर्ज किया है। भंवरकुआं थाना पुलिस ने शिकायत पर आरोपी कपिल, रौनक के खिलाफ केस दर्ज किया है। घटना शिवाय होस्टल संत नगर की है। पुलिस के अनुसार फरियादी अधिषेक पाटीदार ने बताया कि गाना बजाने की बात पर से उसे और हिमांशु (22 साल) को कपिल और रौनक गालियां देने लगे। मना कर पर कपिल और रौनक ने मारपीट की। हिमांशु को चेहरे पर चोट आई और उसे हाथ के अंगूठे और सिर में चोट लगी। घटना में कमल ने बीच बचाव किया। दोनों आरोपी जाते-जाते बोल रहे थे कि आज तो बच गया। फिर कभी हमसे उलझें तो तुम दोनों को जान से खत्म कर देंगे। वहाँ मामले में आरोपी रौनक का कहना है कि मारपीट तो हमारे साथ हुई। साथी कपिल को चोट लगी है।

सीढ़ियों से गिरने से 22 वर्षीय मजदूर की मौत ऑस्कर सिटी कॉलोनी की घटना, ठेकेदार के खिलाफ केस दर्ज

इंदौर (एजेंसी)। सीढ़ियों से गिरने से मजदूर की मौत हो गई। साइड पर काम करने के दौरान हादसा हुआ। उसने कोई सुरक्षा उपकरण नहीं पहना था। मामले में पुलिस ने ठेकेदार के खिलाफ केस दर्ज किया है। हैकनाड़िया थाना पुलिस ने शैलेंद्र उम्र 22 साल की मौत के मामले में ठेकेदार विजय के खिलाफ धारा 304ए के तहत केस दर्ज किया है। पुलिस के अनुसार मृतक शैलेंद्र अपने साथी गणेश के साथ ठेकेदार विजय की टाइल्स लगाने की साइड ऑस्कर सिटी कॉलोनी बायपास रोड पर काम कर रहा था। मृतक को कोई सुरक्षा के उपकरण सेफ्टी बेल्ट, हेलमेट नहीं दिए गए और ना ही सीढ़ियों पर रेलिंग लगाई। अन्य कोई उपकरण भी नहीं दिए गए। मृतक शैलेंद्र ग्राउंड फ्लोर से केमिकल की थैली सिर पर रखकर सीढ़ियों से जा रहा था। सीढ़ियां चढ़ते समय पैर फिसलने से वो नीचे गिर गया। जिससे उसे सिर और हाथ-पैर में चोट लगी। घटना में शैलेंद्र की मौत हो गई। मामले में ठेकेदार की लापरवाही मान उसके खिलाफ केस दर्ज किया गया है।

शराब के लिए ससुर ने बेचा बहू का सामान सास ने सामान वापस लाने का कहा तो कंधे पर काट लिया, केस दर्ज

इंदौर (एजेंसी)। पति की शराब की लत से पत्नी और घर वाले परेशान हैं। पति सामान बेचकर शराब पीता है। पति से सामान वापस लाने का कहा तो उसने पत्नी को गाली दी और कंधे पर काट लिया। मामले में पत्नी की शिकायत पर पुलिस ने पति के खिलाफ केस दर्ज की है। सिमरोल थाना पुलिस ने केशरबाई उम्र 50 साल निवासी ग्राम दतोदा की शिकायत पर आरोपी पति देवाजी के खिलाफ केस दर्ज किया है। पुलिस को पत्नी ने बताया कि पति देवाजी शराब पीने का आदी है। घर की कोई भी चीज बेच देता है। एक महीने पहले बहू का कुछ सामान बेच दिया था। सामान बेचने पर आपत्ति ली तो झगड़ा किया। इसके बाद घर से चले गए। 27 सितंबर को फोन कर घर आने की बात कही। तब कहा कि बेचा हुआ सामान वापस लेकर आना नहीं तो मत आना। पति शाम को घर आए और गालियां देने लगे। मना करने पर मारपीट की। कंधे पर काट लिया। पुलिस ने केस दर्ज कर मामले में जांच शुरू कर दी है।

बहू की आत्महत्या मामले में एएसपी को राहत नहीं, कोर्ट ने खारिज ने आरोपी बेटे की जमानत अर्जी

जांच में ससुराल वालों की प्रताड़ना का आरोप सामने आया

इंदौर (एजेंसी)। पत्नी की आत्महत्या के मामले में खरगोन एएसपी तरुणेंद्र सिंह बघेल के बेटे वरुण सिंह को सत्र न्यायालय से राहत नहीं मिली। कोर्ट ने उनकी ओर से प्रस्तुत अग्रिम जमानत आवेदन निरस्त कर दिया। तरुणेंद्रसिंह बघेल, उनकी पत्नी सरोजसिंह और बेटे वरुण के खिलाफ जिला न्यायालय के आदेश के बाद एमआइजी पुलिस ने प्रकरण दर्ज किया है। एएसपी बघेल की पुत्रवधु श्रेया सिंह ने शदी के 42 दिन बाद ही मायके में फांसी लगाकर आत्महत्या कर ली थी। प्रकरण की जांच एसीपी नरेंद्र रावत (आइपीएस) ने की थी। जांच में यह बात सामने आई थी कि ससुराल वालों की प्रताड़ना से कारण ही श्रेया सिंह ने आत्महत्या की थी। रावत ने अपनी जांच रिपोर्ट वरिष्ठ अधिकारियों को भेज दी, इसके बावजूद पुलिस ने आरोपियों के खिलाफ एफआइआर दर्ज नहीं की। श्रेया सिंह के पिता अखिलेश प्रताप सिंह ने जिला न्यायालय में निजी परिवाद प्रस्तुत किया। इसकी सुनवाई करते हुए जिला न्यायालय ने एएसपी बघेल, उनकी पत्नी और बेटे के खिलाफ मामला दर्ज करने के आदेश दिए थे।

इंदौर में सुबह जमकर बरसे बादल आज भी झमाझम बारिश के हैं आसार

- जाता मानसून इंदौर शहर को कर रहा है तरबतर
- तेज बारिश के बाद तापमान में भी आई है गिरावट

इंदौर (एजेंसी)। इंदौर शहर में पिछले पांच दिनों से लगातार बारिश का दौर जारी है। आज भी शहर में तेज बारिश के आसार है। सुबह भी बादल जमकर बरसे। शुक्रवार को बंगाल की खाड़ी में सिस्टम बनने से इंदौर का मौसम बदल गया। बीते चौबीस घंटों में दिन का तापमान 2.2 डिग्री नीचे आ गया। अधिकतम तापमान 28.3 डिग्री सेल्सियस रहा। गुरुवार को भी सुबह से काले बादल छाए हुए थे और दोपहर करीब साढ़े तीन बजे से शुरू हुई झमाझम बारिश से पूरा शहर तरबतर हो गया। पहले पश्चिमी क्षेत्र में तेज बारिश हुई उसके बाद पूर्वी क्षेत्र पर बादल मेहरबान हुए। कई जगह सड़कों पर जल जमाव हुआ।

अलग-अलग चक्रवात सक्रिय है

देर रात तक हल्की-तेज बारिश होती रही। मौसम विभाग के अनुसार पश्चिम-मध्य बंगाल की खाड़ी और उत्तर आंध्र-दक्षिण ओडिशा तटों व उत्तर-पश्चिमी खाड़ी में अलग-अलग चक्रवात सक्रिय है। कम दबाव का क्षेत्र होने से मानसून की गतिविधि बढ़ गई है। लगातार पांचवें दिन शहर के अलग-अलग क्षेत्रों में बारिश हुई।

बौद्धिक संपदा पर रखेंगे विचार

सुप्रीम कोर्ट, हाई कोर्ट जजेस का सेमिनार शुरु , 2 दिन अलग-अलग सत्र होंगे

इंदौर (एजेंसी)। सुप्रीम कोर्ट और हाई कोर्ट के जजेस का बौद्धिक संपदा विषय पर 2 दिनी सेमिनार शनिवार से शुरू होगा। इंटरनेट प्रॉपर्टी ऑफिस (यूनाइटेड किंगडम) और इंटरनेशनल ट्रेडमार्क एसोसिएशन भी इस सेमिनार में सहयोग कर रहा है। सुप्रीम कोर्ट के जस्टिस जेके माहेश्वरी सेमिनार का शुभारंभ करेंगे। वहीं सुप्रीम कोर्ट जस्टिस सतीश चंद्र शर्मा विशेष रूप से उपस्थित रहेंगे। हाई कोर्ट के चीफ जस्टिस सुरेश कुमार कैत, जस्टिस संजीव सचदेवा, महाधिवक्ता प्रशांत सिंह भी मौजूद रहेंगे। दोपहर 2 बजे से शुरूआत होगी। 2 दिन अलग-अलग सत्र होंगे, जिसमें प्रिंसिपल बेंच जबलपुर, इंदौर और ग्वालियर खंडपीठ के जज संबोधित करेंगे। रविवार को समापन सत्र शाम 4 बजे से होगा। शुभारंभ के बाद कॉपीराइट, ट्रेडमार्क, पेटेंट पर हाई कोर्ट जजेस द्वारा व्याख्यान दिया जाएगा। जिला व सत्र न्यायालय के न्यायाधीश भी शिरकत करेंगे। शुक्रवार शाम से ही जजेस के आने का सिलसिला शुरू हो गया है।

दो दिनों में 2 इंच बारिश; सीजन की 34 इंच से ज्यादा बारिश



उमस से मिली लोगों को राहत

तेज बारिश के चलते उमस से राहत मिली है। अधिकतम तापमान 28.3 डिग्री सेल्सियस रहा जबकि न्यूनतम तापमान 22.6 डिग्री सेल्सियस दर्ज किया गया। एयरपोर्ट स्थित मौसम केंद्र में रात नौ बजे तक 13.8 मिमी बारिश दर्ज की गई। इसे मिलाकर अब तक 869.5 मिमी रिकॉर्ड की गई। जबकि रीगल क्षेत्र में 40 मिमी बारिश हुई। सीजन में पूर्वी क्षेत्र में 967 मिमी बारिश हो चुकी है। मौसम वैज्ञानिक वीएस यादव ने बताया कि मध्यप्रदेश में मानसून ट्रफ, साइक्लोनिक

सर्कुलेशन की वजह से बारिश का दौर चल रहा है। राज्य के पश्चिमी हिस्से में सिस्टम का असर है। यह सिस्टम आगे बढ़ेगा इसलिए अगले 24 घंटे में बारिश का दौर रहेगा।

इंदौर में दो दिनों से बारिश होने से तापमान में गिरावट आई है। गुरुवार को दिन का तापमान 30.5 (-1) डिग्री और रात का तापमान 22.6 (+2) डिग्री सेल्सियस रिकॉर्ड किया गया था। शुक्रवार को दिन का तापमान 28.3 (-4) डिग्री सेल्सियस रिकॉर्ड किया गया। रात का तापमान 22.6 (+2) डिग्री सेल्सियस पर स्थिर रहा।

घी जैसा बताकर बिक रहा नकली घी...

घोखेबाजों ने भगवान को भी नहीं छोड़ा, पूजा के घी में भी मिलावट



लाइट घी और देसी घी जैसा स्वाद

कई ब्रांड तो पैक पर लाइट घी या देसी घी जैसा स्वाद लिख देते हैं। इसमें घी शब्द को बोल्ट कर शेष इबागत को छेदा कर दिया जाता है। कोने में या बहुत छोटे अक्षरों में इन पर कुकिंग मीडियम लिखा होता है। शुद्ध घी से 100 से 200 रुपये सस्ता होने से उपभोक्ता लालच में आ जाता है। ब्रांड नेम और पैकिंग देख

असली घी समझ खरीद भी लेता है।

पूजा घी पूरी तरह नकली

पूजन सामग्री की दुकानों पर पूजा घी के नाम से बिकने वाला घी तो पूरी तरह नकली होता है। इनमें से कई तो अखाद्य तेलों से बने होते हैं। आम उपभोक्ता घी के साथ पूजा जैसा पवित्र शब्द पढ़कर इसे असली मानकर खरीद लेता है। बीते वर्षों में एक के बाद एक कई ब्रांड ऐसे पूजा घी

लांच कर चुके हैं। नियमों की अस्पष्टता इन्हें नकली घी बेचने की आजादी दे रही है।

कार्रवाई के नियम नहीं

हाई कोर्ट के वकील निमेष पाठक के अनुसार आमतौर पर ऐसे उत्पाद बना रहे कारोबारी पैकिंग पर देसी घी या शुद्ध घी नहीं लिखते हैं। इन पर कुकिंग मीडियम, जो जैसा स्वाद या घी का विकल्प लिखा जाता है। या सिर्फ घी की तस्वीर छापकर ब्रांड नेम छाप दिया जाता है। दरअसल कानून में कहीं भी ऐसी टैगलाइन या तस्वीर को प्रतिबंधित करने का प्रावधान नहीं है। ऐसे में कानून इन पर मिलावट या नकली घी बेचने की कार्रवाई नहीं हो सकती। पैक के पीछे ये बारीक अक्षरों में अवयवों का विवरण लिख देते हैं, जो आमतौर पर उपभोक्ता नहीं पढ़ता।

50 फीसदी ऐसे मरीज, जिन्हें भर्ती करना पड़ रहा

चोइथराम अस्पताल के डॉ. विक्रम बलवानी ने बताया कि चिकनगुनिया के केस में भर्ती करने की जरूरत भी पड़ रही है। घुटनों, कलाई सहित बड़े-छोटे जोड़ों में दर्द, मासपेशियों में दर्द के कारण मरीजों को चलने-फिरने में परेशानी आती है। करीब 50 फीसदी मरीज ऐसे होते हैं, जिन्हें भर्ती करना पड़ता है एमआर टी की अस्पताल के रेसिपेरेटरी मेंडिसिन विभाग में प्रो. डॉ. सलिल भार्गव कहते हैं कि बीमार होने पर शरीर में पानी की कमी नहीं होने दें। खूब पानी पीना चाहिए। डेंगू की तरह ही इसका बचाव भी करना चाहिए। किसी में 8 से 10 दिन में बीमारी ठीक हो रही है तो किसी को महीनाभर तक भी लग रहा। बीम्बे हॉस्पिटल के शिशु रोग विशेषज्ञ डॉ. राकेश शुक्ला ने कहा, ओपीडी में 25 फीसदी बच्चे चिकनगुनिया पीड़ित आ रहे हैं। हाथ-पैर और जोड़ों में दर्द बना हुआ है। बच्चों को पूरी आरंभिक देखभाल, क्योंकि यह बीमारी मच्छरों से होती है। स्कूलों के मैदान में पानी भी जमा होता है और घास भी होती है।

दिन में काटने वाले मच्छरों से बचें

हर उस जगह से बचें, जहां मच्छर हो। खासकर दिन में काटने वाले मच्छरों से सावधान रहें। कॉलेज, स्कूल और ऑफिस में दिन में मच्छर होते हैं। यही कारण है कि परिवार में इसके संक्रमण हो रहे हैं। इससे बचाव के लिए जरूरी है कि इन्हें नष्ट करें। मच्छर से बचाव वाली क्रीम

उपयोग करें, दवा का छिड़काव करें। जिसे एक बार संक्रमण हो चुका, उसे चिकनगुनिया होने की संभावना कम। अभी वायरल बुखार के मामलों में ज्यादातर जोड़ों में दर्द की शिकायत लेकर पहुंच रहे हैं। दर्द, त्वचा पर चकते, जोड़ों में सूजन देखी जा रही है। स्थिति यह भी हो रही है कि बीमार व्यक्ति की शारीरिक रूप से अक्षम जैसी स्थिति हो जाती है।



कला
पंकज तिवारी

कला समीक्षक

कला शुरुआती दौर में धार्मिक, सामाजिक एवं सामूहिक अवधारणाओं के बीच होकर आगे बढ़ती हुई प्रतीत होती है। कलाकार हमेशा कुछ नया करने की सोचता है अलग बात है कि इस खोज में कई बार उसे पुनः वहीं पहुंचना होता है जहाँ से वो चला होता है पर इसी खोज में कभी ऐसे गूढ़ भी पहुंच जा सकता होता है जो मिशाल बन जाता है लोगों हेतु। जीवन चक्र वृत्तीय सफर तय करता है इसमें कोई दो राय नहीं है हां उसके बीच लगने वाला समय दीर्घ या अल्पकालिक जरूर हो सकता है। आधुनिक कला में हो रहे परिवर्तनों को दर्शक आसानी से नहीं पचा पा रहे थे बल्कि आधुनिक कला को कई कई परिभाषाओं के दौर से गुजरना पड़ रहा था। दर्शक विशेषतः विरोधियों का एक समूह तो इसे नजराना, अबोध समझ कर इस पर ध्यान ही नहीं दे रहा था जबकि दूसरा कला के नाम पर इसे ध्वजा, बकवास, पाखंड, दिखावा या और भी पता नहीं क्या-क्या समझ रहा था और खुलकर विरोध भी कर रहा था जबकि वहीं एक तीसरा समूह भी था जो संख्या में तो कम था पर कला में हो रहे परिवर्तनों का पक्षधर था और कुछ नये की उम्मीद में था, वह इसको आगे बढ़ते हुए देखना चाहता था और ऐसा हुआ भी। हालाँकि आज तक की यात्रा की बात अगर करी ज़ाय तो मामला फिर वहीं आकर रुकता है जहाँ से शुरुआत हुई थी। आधुनिकता के नाम पर आज तो गजब की विचारधारा दिख जाती है कहीं-कहीं खैर हम बात अभी आधुनिक कला के शुरुआती दिनों की कर रहे हैं इसलिए अभी वहीं ठहरते हुए बात करते हैं।

रत्नाकों शैली जो फ्रांस, इटली सहित मध्य यूरोप में फैला हुआ था, जहाँ नकाशियों का पूरा कुनवा भरा पड़ता था, जहाँ नकाशीदार सीप को ताड़क पत्तों या घुमावदार लताओं के साथ जोड़कर लहरदार डिजाइनों को सजाया जाता था, वास्तु, चित्र, मूर्ति एवं अभूषणों आदि में जिसका बोलबाला था, से लोग ऊब रहे थे। अनावश्यक लहरदार डिजाइनों से लोगों का मन भर चुका था। लोग उसमें कुछ भयानक परिवर्तन देखना चाहते थे। कलकार भी इस ऊब वाले संख्या में शामिल थे और विरोध के मूड़ में भी थे। फ्रेंच भी सत्ता के उथल-पुथल से जूझ रहा था खुद को बचा नहीं पा रहा था, तमाम झंझावातों से लड़ता हुआ अपने वजूद को बचा पाने हेतु संघर्ष में परेशान था। अपने जनमानस बदलाव की बयार को तड़प रही थी।

कलाकार भी इससे अछूते नहीं रहना चाहते थे। लुई पंद्रहवाँ को शासक बनने से पूर्व व बाद में भी काफी कुछ झेलना पड़ा पर कला में काफी अच्छा कार्य हुआ। पोपों के उत्थनन में ग्रीक की प्राचीनतम कलाकृतियाँ मिलीं जिस पर प्रसिद्ध जर्मन विद्वान विंकेलमान ने खूब सारे लेख लिखे।

આયોજન

उज्जैन। यात्रा वृत्तांत की हिंदी साहित्य में समृद्ध परंपरा रही है। लेकिन साहित्यकार नरेंद्र उज्जैन अलग तब तक इस विधा से अछूती थी। यहाँ महाकथाएँ, खंडकाव्य, उपन्यास, व्यंग्य, कहानी, नाटक, अनेक लिखे गये लेकिन यात्रा संस्मरण आज से पहले किसी ने नहीं लिखा। इस दृष्टि डॉ देवेन्द्र जोशी की यह कृति यात्रा संस्मरण पर उज्जैन की पहली कृति है। नगर के साहित्य क्षेत्र की एक बड़ी कमी पूरी करने के लिए डॉ जोशी बधाई के पात्र हैं।

उपर उधर मध्यप्रदेश में संघ द्वारा आर्योपनिषद् डॉ देवेन्द्र जोशी की पुस्तक यात्रा संस्मरण का लोकार्पण करते हुए वक्ताओं ने व्यक्त किए। पुस्तक का प्रकाशन निखिल प्रकाशन आगरा से हुआ है। कार्यक्रम के अतिथि के रूप में डा प्रेमनाद सरस्वती, ईंदौर, डॉ प्रमत्त सहवाल मंदसौर, कुलानुशासक डॉ शैलेंद्र कुमार शर्मा, डॉ शिव चौरसिया, उपस्थित थे। अध्यक्षता डॉ हरिमोहन बुधौलिया ने की। विश्व साहित्य सेवा ट्रस्ट आगरा द्वारा वर्ष की सर्वश्रेष्ठ पुस्तक के रूप में चयनित हो चुकी इस पुस्तक के लोकार्पण को मुख्य वक्ता के रूप में संबोधित करते हुए डॉ शैलेंद्र कुमार कि यह कृति यात्रा संस्मरण विधा की सांस्कृतिक निरूपित कर

आ | शुतोष राणा अभिनीत - + + मिस्ट्री ऑफ मोक्ष आइलैंड + एक हाई-फाई हॉरर मिस्ट्री थ्रिलर वेब सीरीज है, जो अंडमान और निकोबार आइलैंड के पास एक सुसासन द्वीप पर आधारित है। इस एक वेबसीरीज की कहानी एक फार्मास्यूटिकल टाइकून डॉ. विश्वक सेन (आशुतोष राणा) के आसपास बुनी गई है। (सिरीज का नायक डॉ विश्वक इस एक रहस्यमयी आइलैंड मोक्ष पर चला जाता है। वहाँ वह अपने रिश्तेदारों को प्रॉपर्टी के लालच में बुलाता है। कुछ वक्त बाद अचानक उस आइलैंड में कुछ अजीबोगरीब घटनाएं घटने लगती हैं और धीरे-धीरे विश्वक के परिवार वाले गायब होने लगते हैं, देखते - देखते यह ख़ुसबुरत आइलैंड खौफनाक आइलैंड में बदल जाता है और एक ख़ौफ़ चारों ओर फैल जाता है।)अनीशा कुरुविला की निर्देशन में बनी यह तेलुगु सीरीज 20 सितंबर को डिज्नी प्लस हॉटस्टार पर रिलीज हुई थी। अब इस हॉरर थ्रिलर ने ओटीटी पर सफलता के कीर्तिमान गढ़े

आदित्य दुबे

(लेखक वेबसाइट ई-अन्तर्भव
में प्रबंध निदेशक है)

रॉकॉको शैली से नवशास्त्रीयतावाद: सफर कला का

जीवन चक्र तृतीय सफर तय करता है इसमें कोई दो राय नहीं है हां उसके बीच लगने वाला समय दीर्घ या अल्पकालिक जरूर हो सकता है। आधुनिक कला में हो रहे परिवर्तनों को दर्शक आसानी से नहीं पचा पा रहे थे बल्कि आधुनिक कला को भी कई परिक्षाओं के दौर से गुजरना पड़ रहा था। दर्शक विशेषतः विरोधियों का एक समूह तो इसे नवजात, अबोध समझ कर इस पर ध्यान ही नहीं दे रहा था जबकि दूसरा कला के नाम पर इसे धब्बा, बकवास, पाखंड, दिखावा या और भी पता नहीं क्या-क्या समझ रहा था और खुलकर विरोध भी कर रहा था जबकि वहीं एक तीसरा समूह भी था जो संख्या में तो कम था पर कला में हो रहे परिवर्तनों का पक्षधर था और कुछ नये की उम्मीद में था, वह इसको आगे बढ़ते हुए देखना चाहता था और ऐसा हुआ भी। हालांकि आज तक की यात्रा की बात अगर करी जाय तो मामला फिर वहीं आकर रुकता है जहां से शुरुआत हुई थी। आधुनिकता के नाम पर आज तो गजब की विचारधारा दिख जाती है कहीं-कहीं खैर हम बात अभी आधुनिक कला के शुरुआती दिनों की कर रहे हैं इसलिए अभी वहीं ठहरते हुए बात करते हैं।

लोगों में ग्रीक कला एक बार पुनः आदर्श रूप में प्रस्तुत हुई। कलाकार भी पीछे नहीं रहना चाहते थे। जॉक दविद भी यहां की यात्रा कर चुका था। नये पुराने को ये चक्र चलता ही रहता है। हमें लगता है कि हम कुछ नया कर रहे हैं जबकि वो पहले ही हो चुका होता है। नवशास्त्रीयतावाद में ग्रीक के आदर्श रूप का पुनः दर्शन तो है ही और मानव शरीर उनके सौंदर्य, वेशभूषा का भी आदर्श रूप दर्शाता होता है खेर प्राग मूर्तियों एवं अवशेषों से कलाकार एक बार फिर कुछ नया करने की

कई बार विफलताओं से सामना हुआ पर निराशा को निराश होना पड़ा और आप अपने कृति एंरासिस्टेडस डिस्कवरिंग द कॉज ऑफ एंटीओक्स डिंसीज" (कैनवस पर तेल), का निर्माण करते हैं और प्रिक्स डी रोम से सम्मानित होने का सौभाग्य प्राप्त करते हैं। उपर्युक्त तेल चित्र में मरीज, बीमारी, एवं बीमारी के कारण का पता लगाने का प्रयास करता वैद्य है। माहौल गमगीन है। कृति ऐतिहासिक परिप्रेक्ष्य पर आधारित है। निकोलस पसान तला कैरेबोजिज्यो जैसे 17वीं सदी के

भाइयों के शपथ और जोश के बीच गमों में झूलती बहन भाव, जिसको इस शपथ के परिणामस्वरूप अपने को खोने का डर था, साथी महिलाओं के चेहरे पर भी माँ साफ दिखावट दे रहा डर और उन्साह जैसे भावों को एक ही फलक पर समेटे हुए है कृति %द ओथ ऑफ होराथी%। यह चित्र नवराष्ट्रीयतावाद के लिए महत्वपूर्ण हस्ताक्षर है। कृति %सुकरात की मृत्यु% जो प्लेटो की रचना फोडो पर आधारित है, में सुकरात को अपने अंतिम समय में भी पथ से न डिराते हुए

पहाड़ उभर आया है। क्रूर से रोमन नेता था, की दंढभीरी दास्तां को बड़े ही जीवंत तरीके से उमरुन का प्रयास किया है दार्विन ने। आपके प्रमुख चित्रों में पिंहासनातौहण का भी जिक्र है। सामाजिक, राजनैतिक तथा ऐतिहासिक विषय, यूनान व रोम की वेशभूषा, हिष्ट-पुष्ट बलिष्ठ शरीर वाले आकृतियों के कलाकार दार्विन में पूर्ण राष्ठीय लोकसभा में चुनाव के बाद बहुत ही परिवर्तन देखने को चला। कलाक्षेत्र में क्रांति सी आ गई पर पूर्ण कलाक्षेत्र में खुद को ही श्रेष्ठ मनवाने के दंभ से ये बच नहीं सके। कला में तानाशाही रखेया अपनाते वाले कलाकार बन गये थे दार्विन। कई कलाकारों को इनके शैली पर काम करने हेतु मजबूर भी होना पड़ा। विवश होकर उनको भी नवशास्त्रीयतावाद का अनुयायी बनना पड़ा। रौंकाँको शैली लुप्तप्राय सी गई। नेपोलियन के राजा बनते ही दार्विन प्रमुख जर्जचित्रकार के रूप में नियुक्त हुये। बची खुची कसर अब पूरी हुई और कला के लाभग सभी विधाओं पर दार्विन की तानाशाही भारी पड़ने लगी। प्राचीनता की छाप लगभग हर जगह दिखने लगी। कृति 'सबाइन महिलाओं का हस्तप्रेम मेम' युद्ध और उसके विभीषिका को दर्शाने का प्रयास हुआ है। तलवार ताने योद्धाओं के बीच सबाइन महिलाएं उन्हें युद्ध करने से रोकने के प्रयास में दिखाई गई हैं। कुछ महिलाएं बच्चों को बचाने का कार्य भी कर रही हैं जो भविष्य को संस्थालने को दर्शाता है। युद्ध के कारण अस्त व्यस्त हुआ जीवन साफ झलक रहा है कृति में। उर को दिखा पाने में पूरी तरह सफल हुआ है कलाकार। कलाकार में जेल से वापसी के बाद कुछ बदलाव भी दिखे और उसको लगने लगा था कि नवशास्त्रीयतावाद के मूल में जो भी नियम हमने गढ़े हैं वो इतने कठिन हैं कि बहुत दिनों तक नहीं टिक सकते। एक दुर्घटना की वजह से 1825 को इस महा कलाकार की मृत्यु हो गई। जल्दी ही उसके थोपे गये नियमों से बाकी कलाकार खुद को आजाद कर लिए और कला में एक नये वाद की ओर बढ़ चले। कला कभी भी किसी भी एक वाद में बंधकर नहीं रह सकती और ना ही रही है। कला बतती हुई नही की भाँति है जो बहते हुए तो पवित्र बनी रहती है और एक वाद से दूसरे वाद तक कुछ नये कुछ पुराने के साथ बहती रहती है और जिसे रोकने के प्रयास से उसके अस्तित्व पर संकट के बदल भी मंडराने लगते हैं।



ताक में थे जिसमें प्रमुख भूमिका थी 30 अगस्त 1748 में पेरिस के एक समृद्ध परिवार में जन्में जाँक लुई डेविड (जाँक दाविद) की। पिता का साया बचपन में ही उठ गया था, जीवन संघर्षमय हो गया था पर जल्द ही खुद को संभाल लिया था दाविद ने। वास्तुकारों के बीच रहना था। माँ और चाचा को इन्हीं भविष्य का वास्तुकार नजर आ रहा था पर इन मन चित्रों में रमता था लगतार ड्राइंग करना आदत में सुमार हो चुका था, आप जल्द ही एक महान कलाकार बनना चाहते थे, रॉकॉको शैली के प्रमुख चित्रकार फ्रांसा बाल्जर जिन्होंने भी अपने कृतियों के माध्यम से कुछ विशेष बदलाव की बात रखी थी, उम्मीद की किरणें उलके कृतियों में भी नजर आ रही थी, से तथा कलाकार जोसेफ से सीखते हुए दाविद निरंतर अच्छा करते जा रहे थे। राष्ट्रीय पुरस्कार हेतु



कलाकारों के चित्रों का अध्ययन करने का मौका भी आपको मिला। जर्मन कलाकार अंतोन फ़ैब्लमिस्स से परिचय के दरम्यान ही आपकी पहुँच विंकलमैन के सैद्धांतिक लेखों तक हो सकी, पोपेई से प्राप्त मूर्तियों और अवशेषों से प्रभावित होकर ही नवराष्ट्रीयतावाद का उदय हो सका, ग्रीक शैली का अपडेटे वर्जन कहा जा सकता है इस वाद को।

देश में उथल-पुथल जैसा माहौल था और इसी वजह से दाविद कभी पत्मा कभी विपक्ष की भूमिका में आ जाते थे पर तमक झंझावातों से पार पते हुए आपकी कृतियाँ निखरती जा रही थी, प्रतिनिधित्व की भूमिका में आ गई थीं आपकी कई कृतियाँ, जो कई बार विवाद का कारण भी बनीं।

राजनैतिक, सामाजिक एवं ऐतिहासिक विषयों को चित्रित करना आपकी विशेषता हो गई थी। तीन

दिखाया गया है, अंतिम समय में भी शिष्यों को शिष्या देने की भव्य मुद्रा, दूसरा हाथ जहर के प्याले की तरफ बढ़ता हुआ है। माहौल एकदम गमगीन है वहां उपस्थित सभी चेहरों पर गम तैर रहा है सिवाय मौत के द्वार पर खड़े सुकरात के। सफेद बिखरा-बिखरा सा लिबास ही उमर रहा है भव्य व्यक्तित्व के साथ। प्लेटों जो बिस्कुल भी शांत दिखाई दे रहा है के नीचे पड़ा संदेश पुत्र भी व्यथित सा जान पड़ा है। सुकरात की तरफ जहर का प्याला बढ़ा रहा शिष्य उनका निवास है, दुखी है कि आँख मिला पाये की हिम्मत भी नहीं जुटा पा रहा। बाकी वहां मौजूद सभी के चेहरों पर दुख और संकट के भाव स्पष्ट-तः दिख रहे हैं। प्रकाश कृतिम है, शैली ग्रीक आधारित है पर चित्र जीवंत है। चित्र न्यूयॉर्क के म्यूजियम में सुरक्षित है।

एस और उनके पुत्र संबंधी कृति में भी दुखों का

उज्जैन पर यात्रा संस्मरण की पहली कृति लोकार्पित



लेखक ने यात्रा संस्मरणों को नये रूप में प्रस्तुत करते हुए नई पीढ़ी के पाठकों को पुस्तक से जोड़ने का अभिनव कार्य किया है। डॉ शिव चौरसिया ने इस अवसर पर कहा कि भगवान राम, कृष्ण, गौतम बुद्ध, महावीर स्वामी, चीनी



संदीप सृजन, डॉ राजेश रावल, प्रफुल्ल शुक्ला आदि ने रचनाएं सुनाईं सरस्वती वंदना सीमा जोशी ने प्रस्तुत की संचालन डॉ देवेन्द्र जोशी ने किया।
आभार डॉ हरीश कुमार सिंह ने माना।

खौफ की इंतहा है , द मिस्ट्री ऑफ मोक्ष आईलैंड



हैं इस वेबसिरिज़ की कहानी एक उपन्यास -- सिक्स सप्सिकट -- पर आधारित है। मर्डर मिस्ट्री और थ्रिलर से भरी हुई इस सिरिज़ में एक राजनैतिक को भी है जो सिरिज़ को रोचक बनाता है।

आशुतोष राणा ने अपने एक्टिंग कैरियर में भले आदमी की और बुरे आदमी की भूमिका को

समान अधिकार के साथ निभाया है। इस सिरीज में तो उन्होंने उत्कृष्ट अभिनय किया है। एक धनाढ्य उद्योगपति की भूमिका में आशुतोष राणा ने अपने प्रभावी अनुभव से शान-शौकत और रौब-दाब के साथ ही ऐसे व्यक्तित्व के पीछे छिपे खालीपन को भी बखूबी प्रकट किया है। कहानी में वैसे तो आशुतोष राणान प्रमुख

भूमिका में हैं मगर एक और कलाकार जतिन गोस्वामी को आशुतोष राणा के बेटे विक्की की भूमिका निभा रहे हैं , कहानी उनके आसपास भी बुनी गई है ? । वेब सिरीज में विक्की को लोगों के प्रति असम्मानजनक व्यवहार करने वाले बरूर व्यक्ति के रूप में प्रस्तुत किया गया है ।इस सिरीज में इन दोनों के अलावा प्रिया आनन्द, तेजस्वी मदिवाड़ा, आदर्श बालकृष्ण, सोनिया आम्बाल, सैमर्थ और विजय आदिराज जैसे कलाकार भी हैं ।

पार्शु धूलिया जो की बहुत बड़ी बड़ी फिल्मों जैसे ताण्डव और क्रिमिनल जस्टिस का निर्देशन कर चुके हैं , उनकी प्रतीति यहाँ भी नज़र आती है । और इस वेब सीरीज में भी इनका बेहतरीन काम दिखाता है । ऋषि पंजाबी जो कि इस वेबसीरीज के सिनेमेटोग्राफर है इन्होंने फिल्म में इस तरह से रंग भरे हैं जैसे कोई कलाकार कैमरा पर रंग उतार रहा हो । फिल्म के पार्श्वसंगीत (बैकग्राउंड म्यूजिक) की बात करें तो रघु दीक्षित और केतन सोझा ने इस पर काफी मेहनत की है । किसी भी हॉरर थीम में माहौल बनाना सबसे अहम होता है और पार्श्व संगीत इस दिशा में पंजाबी भूमिका निभाता है । फिल्म की एडिटिंग में कई झोल है और इस वेबसीरीज के

सम्मान में और भी ज्यादा कसाव हो सकता था । वैसे इस वेक्सिरीज के कलाकार इसकी जान है जो की आपको बोरियत नहीं होने देते।
एक उपन्यास - सिक्स स्पेक्ट्रम ,पर आधारित है उस कथाक्रम के मुताबिक सदिग्धों पर भी अच्छे दृष्ट्य संयोजन। हैं । विक्री के चूँकि काफी दुरुपन हैं इसी बीच एक पार्टी में विक्री काय का मर्डर हो जाता है और सदिग्धों की लम्बी सूची बन जाती है ।सदिग्धों में विक्री के पिता आशुतोष राणा और एक वेटर मुन्ना (शशांक अरोड़ा) भी शामिल हैं । इतने सदिग्ध हैं तो काफी पुलिस इन्वेस्टीगेशन भी होता है मगर यही पुलिस इन्वेस्टीगेशन वाला पार्ट काफी खाली हुआ लगता है जिसमें आपको देखते-देखते कई बार बोरियत महसूस हो सकती ही,यही इस सिरिज की सबसे बड़ी खामी है ।अगर आप मर्डर मिस्ट्री वाली वेशे सरीज के तलाश में हैं जिसमे कोई में चलता हुआ मुकदमा और पुलिस की कसी हुई इन्वेस्टीगेशन(कुछ खींचा हुआ ही सही) देखने के शौखीन है तो आप इस वेक्सिरीज को देख सकते हैं। इसके कुल 'नौ पार्ट्स' है जो की ज्यादा लम्बे नहीं जिन्हे आप आसानी से बिना बोर हुए देख सकते हैं।

सीएम राइज विद्यालय बैतूल बाजार को मिला राज्यस्तरीय पर्यटन क्रिज प्रतियोगिता में जिले का प्रतिनिधित्व करने का गौरव



बैतूल। मध्यप्रदेश राज्य स्तरीय पर्यटन क्रिज प्रतियोगिता 2024 में सीएम राइज शासकीय कृषि उच्चतर माध्यमिक विद्यालय, बैतूल-बाजार को जिले का प्रतिनिधित्व करने का गौरव प्राप्त हुआ। यह प्रतियोगिता भोपाल के ऐतिहासिक कुशाभाऊ ठाकरे इंटरनेशनल कन्वेंशन हॉल (मिंटो हॉल) में आयोजित हुई, जहां मध्य प्रदेश के 52 जिलों की जिला स्तरीय विजेता टीमों ने हिस्सा लिया। प्रतियोगिता में भाग लेने के लिए सीएम राइज बैतूल-बाजार की टीम 26 सितंबर को भोपाल पहुंची थी। टीम के लिए मध्यप्रदेश टूरिज्म बोर्ड द्वारा होटल उपनाश में दो रात और तीन दिन की ठहरने की व्यवस्था की गई थी, जिसमें आवागमन, भोजन और भोपाल भ्रमण भी शामिल था। प्रतियोगिता के दौरान बैतूल जिले के प्रसिद्ध बालाजीपुरम पर आधारित प्रश्न भी पूछा गया। इस प्रतियोगिता का लाइव प्रसारण मध्यप्रदेश टूरिज्म बोर्ड के यूट्यूब चैनल पर किया गया। सीएम राइज विद्यालय बैतूल-बाजार से प्रतियोगिता में कक्षा 12वीं की छात्रा तुषि मालवीय, कक्षा 11वीं की छात्रा चित्रा राठौर, और कक्षा 10वीं के छात्र अरवंत वर्मा ने श्रीमती प्रीति पोटफोड़े के मार्गदर्शन में भाग लिया। विद्यालय की प्राचार्य डॉ. साधना हेंड भी मिंटो हॉल में उपस्थित होकर टीम का उत्साहवर्धन करने पहुंचीं और मार्गदर्शक शिक्षिका श्रीमती प्रीति पोटफोड़े के अमूल्य योगदान की सराहना की।

यह उल्लेखनीय है कि इस प्रतियोगिता का जिला स्तरीय चरण भी बैतूल में आयोजित हुआ था, जिसमें जिले के 153 स्कूलों की टीमों ने भाग लिया था। सीएम राइज विद्यालय की टीम ने 10 मल्टीमीडिया राउंड में 253 अंक प्राप्त कर जिले में प्रथम स्थान प्राप्त किया था, जिससे उन्हें राज्य स्तरीय प्रतियोगिता में भाग लेने का अवसर मिला। इस पूरी प्रतियोगिता को मध्यप्रदेश टूरिज्म बोर्ड के यूट्यूब चैनल पर देखा जा सकता है।

18 दिवसीय श्रीरामलीला महोत्सव शिव विवाह के साथ प्रारंभ...



नर्मदापुरम। 144 वर्ष में प्रवेश कर चुकी श्रीरामलीला महोत्सव का शुभारंभ शिव विवाह और नाद मोह चंचन के साथ प्रारंभ हो गया, नर्मदा घाट स्थित तिलक भवन के सामने सत्संग चौक पर श्रीरामलीला महोत्सव मनाने के लिए विशाल मंच बनाया गया है, रामलीला मंचन करने वाले भगवान के पात्र यहां लीला का सजीव चित्रण कर लोगों को आकर्षित करती हैं। श्रीरामलीला महोत्सव आयोजन के संयोजक प्रशांत दुबे उर्फ मुन्नु का आयोजन में महत्वपूर्ण और विशेष भूमिका रहती है।

पानी खींचते समय कुएं में गिरने से युवक की दर्दनाक

बैतूल। मासोद चौकी क्षेत्र अंतर्गत ग्राम शिरडी में एक युवक की कुएं में गिरने से मौत हो गई है। सूचना मिलती की पुलिस मौके पर पहुंची और घटनास्थल का निरीक्षण किया गया। मासोद चौकी प्रभारी बसंत ने बताया कि शनिवार सुबह ग्राम शिरडी में राजेश पिता पंजाबराव मगदें उम्र 42 वर्ष घर के पास स्थित कुएं से पानी खींच रहा था। युवक का पैर फिसल जाने के कारण वह कुएं में गिर गया। पानी में डूबने से युवक की मौत हो गई। पुलिस ने ग्रामीणों की मदद से युवक के शव को कुएं से बाहर निकाला गया। शव को पोस्टमार्टम के लिए प्रभात पट्टन सामुदायिक स्वास्थ्य केंद्र भेजा गया है। युवक के कुएं में गिरने और मौत हो जाने के बाद गांव में मातम छ गया। घटनास्थल पर ग्रामीणों की भीड़ लग गई थी। घटना शनिवार सुबह की बताई जा रही है। बताया जा रहा है कि युवक के घर के पीछे स्वयं का कुआं था जिससे पानी निकलते समय हादसा हो गया। पुलिस ने मर्ग कायम कर जा शुरू कर दी है।

नवविवाहिता ने सुसाइड नोट पैर पर लिखा लगा ली थी फांसी मामले में पति, जेट, सास, ननद की हुई गिरफ्तारी, पुलिस ने भेजा जेल

बैतूल। बोरदेही थाना क्षेत्र के अंतर्गत ग्राम बासन्था में 22 सितंबर को आखिरी संदेश अपने प्यारे पापा को लिख कर लाडली बेटी फांसी पर झूल गई थी। मामला बोरदेही थाना क्षेत्र के गांव बासन्था का है जहां 22 सितम्बर की रात नवविवाहिता ने फांसी लगाकर आत्महत्या कर ली थी।फांसी लगाने के पहले नवविवाहिता



ने अपने पैर पर सुसाइड नोट लिखा जिसमें मौत का कारण पति, जेट, ननद और सास को बताया वहीं अपने पापा को मार्मिक संदेश भी लिखा था इस मामले में पुलिस पोस्टमार्टम रिपोर्ट के इंतजार में थी सूत्रों से मिली जानकारी के अनुसार ग्राम बासन्था में बीते शनिवार 22 सितंबर को रात्रि में नवविवाहिता शिवानी ने फांसी लगा ली थी फांसी लगाने से पहले मृतिका ने पैर पर सुसाइड नोट लिखा था जिसमे उसने अपनी मौत का कारण पति जेट सांस ननद को आरोपी बताया गया शिवानी की शादी 5 माह पहले बासन्था निवासी मगरिया के साथ हुई थी। मायके वालों ने पुलिस को बताया कि शादी के बाद से उनकी बेटी को दहेज के बार बार प्रताड़ित कर रहे थे मृतिका ने आत्महत्या करने के पहले अपने पैर की जांघ पर सुसाइड नोट लिखा है, जिसमें अपनी मौत का कारण पति, ननद, जेट और सास को बताया है। पुलिस ने मर्ग कायम कर जाच की थी। पुलिस ने चारों आरोपियों को गिरफ्तार कर जेल भेज दिया है। पति मगरिया उर्फ राजकुमार गांटे, पिता पतिराम गांटे, निवासी बासन्था जेट गणेश गांटे पिता पतिराम गांटे, निवासी बासन्था सास जमुना गांटे पति पतिराम गांटे,निवासी बासन्था ननंद सुमन गांटे, पिता पतिराम गांटे आरोपियों में शामिल है।

जनपद प्राथमिक कृषि साख समिति जामठी की आमसभा में किसानों के विकास चर्चा पर हुआ मंथन

किसानों को योजनाओं का लाभ उठाने की सलाह, 100 प्रतिशत वसूली का लक्ष्य तय



● रबी सीजन की तैयारी और योजनाओं पर हुई चर्चा, सैकड़ों किसानों ने लिया भाग

बैतूल। बहुउद्देशीय प्राथमिक कृषि साख समिति मर्यादित जामठी की आमसभा का आयोजन भव्य रूप से किया गया, जिसमें किसानों

के हितों और विकास के लिए महत्वपूर्ण विषयों पर चर्चा की गई। मुख्य अतिथि राजेश आहूजा और पूर्व संचालक गण पराग गौर, रामकिशोर नहारिया, चिरौंजी पटेल, खुशी लाल उडके, रामबकस मनमोहन पारधे, जनपद सदस्य अर्जुन धुर्वे और सरपंच पुराराम वाड़िवा की गरिमामयी उपस्थिति में यह आयोजन संपन्न हुआ। आमसभा में समिति के प्रबंधक अशोक



देशमुख ने विषय सूची के अनुसार संस्थाओं के क्रियकलापों, आगामी वर्ष के बजट और रबी सीजन के लिए तैयारियों पर विस्तार से जानकारी दी। खाद वितरण, नगद पंजीयन, धान और सोयाबीन की वसूली जैसे प्रमुख मुद्दों पर भी चर्चा की गई। मुख्य अतिथि राजेश आहूजा ने अपने उद्बोधन में कहा, किसानों को सरकार की योजनाओं का अधिक से अधिक लाभ लेना

चाहिए, जिससे उनका आर्थिक विकास हो सके। इसके साथ ही, समिति की वसूली 100 प्रतिशत करने के लक्ष्य को सभी किसान सदस्यों के सहयोग से ही हासिल किया जा सकता है। इस आमसभा में सैकड़ों किसान सदस्य उपस्थित रहे और सभी ने आगामी वर्ष के लिए संस्था की योजनाओं पर सहमति जताई। जानकारी संस्था के प्रबंधक अशोक देशमुख द्वारा दी गई।

स्वास्थ्य केंद्र मुलताई में बीएमओ को अकेले ही करना पड़ रहा है शव परीक्षण

● व्यवस्था सुधार के प्रयास बने मुसीबत

बैतूल/मुलताई- लंबे समय से रेफर केंद्र बनकर रह गए मुलताई सामुदायिक स्वास्थ्य केंद्र की व्यवस्था में सुधार के प्रयास हाल ही में पदस्थ बीएमओ पंचम सिंह को भारी पड़ने लगे हैं। बिगड़ी व्यवस्था को सुधारने के प्रयास हुए तो कुछ कर्मचारी आरोप लगाने पर आमादा हैं तो कुछ काम से लापता नतीजा यह की ब्लॉक स्वास्थ्य अधिकारी को अकेले ही दिन में दो-दो पोस्टमार्टम बगैर सहयोगी के करना पड़ रहा है। बीएमओ बताते हैं कि सामुदायिक स्वास्थ्य केंद्र को आम व्यक्ति के लिए सुविधाजनक बनाने के लिए बहुत से सुधार करने की आवश्यकता है और इसके लिए संपूर्ण स्टाफ राजनीतिक लोग और आम आदमी के सहयोग की भी आवश्यकता है। किंतु देखने में यह आ रहा है कि बरसों से एक ही पैटर्न पर कार्य करने वाले लोगों को समस्या भी आ रही है किंतु आम व्यक्ति को स्वास्थ्य केंद्र का लाभ मिले इसके लिए कुछ ठोस कदम उठाने आवश्यक हैं। स्वास्थ्य केंद्र में ठेका पद्धति पर सफाई कर्मचारी तैनात किया गया था जिसका कार्य पोस्टमार्टम में सहयोग करना होता है जो शव परीक्षण के बाद शव को व्यवस्थित करता है किंतु मुलताई में तैनात कर्मचारी बगैर बताएं दो दिनों से



सामुदायिक स्वास्थ्य केंद्र नहीं पहुंचा। फोन करके बार-बार बुलाने पर टालमटोल कर समय बर्बाद करता रहा इसलिए मजबूरी में अकेले ही जामगांव निवासी संजय धुर्वे जिसका शव कुर्र में मिला था और बौरूल दुर्घटना में हुई एक युवक की मौत का उन्हें अकेले ही पोस्टमार्टम करना पड़ा। किंतु बड़ा प्रश्न यह है कि स्वास्थ्य केंद्र में कर्मचारियों की कमी एवं कुछ की मनमानी के चलते व्यवस्था में सुधार कैसे हो होगा। बीएमओ पंचम बताते हैं कि बगैर सूचना के चले गए कर्मचारियों के संबंध में सीएमएचओ को पत्र लिखकर मार्गदर्शन मांगा गया है इसके साथ ही पच्ची चंदन के लिए दो व्यक्ति एवं गाई की नियुक्ति को लेकर भी वरिष्ठ अधिकारियों को

अवगत कराया गया रोगी कल्याण समिति का प्रस्ताव भी जिला स्वास्थ्य एवं मुख्य चिकित्सा अधिकारी को भेजा गया है। बेकार पड़ी एम्बुलेंस को भी आम व्यक्ति के लिए उपयोगी बनाया जा सके इसके प्रयास किए जा रहे हैं वरिष्ठ अधिकारियों से मार्गदर्शन लिया जा रहा है। नवागत ब्लॉक स्वास्थ्य अधिकारी पंचम सामुदायिक स्वास्थ्य केंद्र की व्यवस्थाओं में सुधार के प्रयास तो कर रहे हैं किंतु यह प्रयास कीस हद तक सफल होंगे इसका निर्धारण तो समय के साथ होगा किंतु स्वास्थ्य केंद्र में सक्रिय एंबुलेंस रैकेट, निजी स्वास्थ्य केंद्र भीजवाने के लिए काम करने वाले एजेंट एवं रेफर पॉलिसी को तोड़ पाना आसान नहीं होगा।

जिले के 7 युवा पैरा कमांडो फिजिकल टेस्ट के लिए हुए चयनित

बैतूल। भारतीय सेना की अग्निवीर भर्ती परीक्षा में जिले के 35 युवाओं का चयन हुआ है, जिसमें से 7 युवा पैरा कमांडो फिजिकल टेस्ट के लिए चयनित हुए हैं। पैरा कमांडो के लिए चयनित युवाओं का आगामी 1 अक्टूबर को महु एआरओ में फिजिकल टेस्ट होगा। इन युवाओं को कमांडो रूपा बैतूल के फिजिकल ट्रेनर पवन कुमार अहाके पिछले कई महीनों से प्रशिक्षण दे रहे थे। श्री अहाके ने युवाओं को मन लगाकर देश की सेवा करने और जिले का नाम रोशन करने की बात कही। आर्मी फिजिकल ट्रेनर पवन कुमार अहाके द्वारा निरंतर 5 वर्षों से सेना भर्ती, मध्य प्रदेश पुलिस भर्ती के लिए युवा जवानों को शारीरिक प्रशिक्षण दिया जा रहा है। श्री अहाके के मार्गदर्शन में विगत वर्ष में 26 युवा अग्निवीर सैनिक रैली में चयनित हुए थे। इस वर्ष कमांडो रूपा बैतूल से 35 युवा चयनित हुए जो राइटिह में अपना योगदान देंगे। श्री अहाके ने बताया कि सेना भर्ती में मेडिकल में बाहर होने के बाद ठाना कि जिले के हर गांव से युवाओं को राष्ट्र हित के प्रति जागरूक कर देश के लिए जागरूक करना है। इसी उद्देश्य को लेकर वर्तमान में मिशन भ्रम पुलिस भर्ती के लिए श्री अहाके 70 छात्र-छात्राओं को स्टेंडियम में प्रशिक्षण दे रहे हैं। प्रशिक्षण प्राप्त कर रहे युवा आगामी अक्टूबर, नवंबर माह में मध्य प्रदेश पुलिस भर्ती में शामिल होंगे।

ध्वज पूजन के साथ 2 अक्टूबर से शुरू होगा रामलीला महोत्सव 67 वर्षों के इतिहास के साथ इस बार भव्य रूप से आयोजित होगा रामलीला का बारह दिवसीय मंचन

बैतूल। श्रीकृष्ण पंजाब सेवा समिति द्वारा आयोजित 67वें रामलीला और दशहरा महोत्सव की तैयारियां जोरों पर हैं। इस साल 2 अक्टूबर से 13 अक्टूबर 2024 तक चलने वाला यह आयोजन और भी भव्य होने जा रहा है। हर वर्ष की तरह इस बार भी श्रीकृष्ण पंजाब सेवा समिति, पंजाब युवा सेवा समिति, और श्रीकृष्ण पंजाबी महिला कीर्तन मंडल मिलकर इस ऐतिहासिक रामलीला और दशहरा महोत्सव का आयोजन कर रहे हैं। इस बार आदर्श श्री इंद्रलोक रामलीला मंडल, खजुरी (सीधी) का पारंगत दल बारह दिवसीय रामलीला का मंचन करेगा। यह आयोजन प्रतिदिन रात 9 बजे बैतूल गंज के रामलीला मैदान में होगा।

भव्य रामलीला मंचन से सजेंगे सांस्कृतिक प्रसंग- इस बार रामलीला के प्रसंगों को और भी सुंदर और आकर्षक तरीके से पेश किया जाएगा। रामलीला में पहले दिन 2 अक्टूबर को ध्वज पूजन, नारदमोह, विश्वमोहिनी स्वयंवर और रावण जन्म जैसे प्रसंग मंचित किए जाएंगे। इसके बाद 3 अक्टूबर को श्रीराम और सीता जन्म का दृश्य और मुनि आगमन प्रस्तुत किया जाएगा। 4 अक्टूबर को यज्ञ रक्षा, ताड़का वध, और अहिल्या उद्धार का प्रसंग दिखाया जाएगा। रामलीला में दर्शकों के लिए रोज नए-नए दृश्य और प्रसंगों का मंचन किया जाएगा, जो पूरे 12 दिन चलेगा।

श्रीराम विवाह की भव्य शोभायात्रा- इस बार



के रामलीला महोत्सव का एक विशेष आकर्षण 6 अक्टूबर को होने वाला श्रीराम विवाह जुलूस है। श्रीराम की बारात बैतूल के श्रीकृष्ण मंदिर से प्रारंभ होकर माता मंदिर पेट्रोल पंप तक जाएगी, जहां श्रीराम और सीता का विवाह संपन्न होगा। इस शोभायात्रा में बड़ी संख्या में श्रद्धालुओं की उपस्थिति रहने की संभावना है, जो इस अद्वितीय धार्मिक आयोजन का हिस्सा बनेंगे।

रामलीला में महिलाओं के लिए विशेष व्यवस्था- समिति ने रामलीला में आने वाली महिलाओं के लिए विशेष बैठने की व्यवस्था की है। रामलीला मैदान पर महिलाओं को दर्शकों के बीच अलग से स्थान प्रदान किया जाएगा ताकि वे बिना किसी कठिनाई के रामलीला का आनंद ले सकें।



रामलीला का आयोजन रात 9 बजे से प्रतिदिन किया जाएगा, जिसमें दर्शकों को विभिन्न धार्मिक और सांस्कृतिक प्रसंगों का आनंद उठाने का अवसर मिलेगा।
विजयदशमी पर विशाल पुतला दहन और आतिशबाजी का प्रदर्शन- महोत्सव के दौरान 12 अक्टूबर को विजयदशमी के अवसर पर बैतूल के स्टैंडियम ग्राउंड में रावण और कुंभकर्ण के विशाल पुतलों का दहन किया जाएगा। इसके साथ ही रंगीन आतिशबाजी का अद्भुत प्रदर्शन होगा, जो देखने वालों को मंत्रमुग्ध कर देगा। इस दौरान शाम 5 बजे से पंजाबी कृष्ण मंदिर से विजय जुलूस भी निकाला जाएगा। जुलूस में श्रीराम और सीता रावण सहित अन्य किरदारों को सजया जाएगा, एवं स्टैंडियम ग्राउंड पर राम रावण

युद्ध दर्शकों के सामने प्रस्तुत होगा।
67 वर्षों का अनोखा इतिहास- समिति के अध्यक्ष कश्मीरी लाल बतरा ने बताया श्रीकृष्ण पंजाब सेवा समिति, बैतूल का रामलीला और दशहरा महोत्सव अपने 67 वर्षों के इतिहास के साथ इस बार भी भव्य रूप से आयोजित हो रहा है। उन्होंने बताया कि यह आयोजन बैतूल में धार्मिक और सांस्कृतिक महत्व को बनाए रखते हुए हर साल और अधिक भव्य होता जा रहा है। इस बार भी रामलीला के आयोजन को लेकर बैतूल के लोग बेहद उत्साहित हैं। हर वर्ष इस आयोजन को सफल बनाने में श्रीकृष्ण पंजाब सेवा समिति, पंजाब युवा सेवा समिति और श्रीकृष्ण पंजाबी महिला कीर्तन मंडल का विशेष योगदान है।

